

११-०९-२०२६

सकाळी: ८.४०

राश्ट्रीय खबरो

मुखेल खबरो :

१८ वी ब्रिक्स शिखर परिषद फाल्यासावन नवी दिल्लीतल्या भारत मंडपमात जातली सुरू.

रशियाचे राष्ट्राध्यक्ष व्लादिमीर पुतिन १८ व्या ब्रिक्स शिखर परिषदेत वाणेकार जावपाखातीर आयज नवी दिल्लीत पावले.

भारताची अर्थवेवस्था ही संवसारीक उदरगतीचे मुखेल इंजिन अशें आंतरराष्ट्रीय नाणेनिधीन म्हळा.

राष्ट्रीय चांचणी यंत्रणा-एनपीएन यूजीसी ने १ जून २०२६च्या इंग्लीश, वाणिज्य, आनी समाजशास्त्र विशयांच्या परतून घेतील्ल्या परिक्षेची उत्तरपत्रिका ज्यारी केल्या.

दुबईत चलतल्या बायलांच्या अशिया कप क्रिकेट सर्तीत, काल राती जाल्ल्या उपांत्य फेरीयेच्या खेळात भारतान बांगलादेशाक ४० धावंड्यांनी हारोवन निमण्या फेरीयेत पावल घाले.

ब्रिक्स शिखर परिषद -

१८ वी ब्रिक्स शिखर परिषद फाल्गुनासावन नवी दिल्लीतल्या भारत मंडपमात सुरु जातली. राजधानीत हे दोन दिसांच्या शिखर परिषदेची तयारी निमण्या पावंड्यार पावल्या. ब्राझील, चीन, इजिप्त, इथिओपिया, इंडोनेशिया, भारत, इराण, रशिया, सौदी अरेबिया, दक्षिण आफ्रिका आनी संयुक्त अरब अमिराती हे अकरा मुखेल उदेन्मुख आनी विकसीत अर्थवेवस्थां आशिल्ल्या देशांचो आस्पाव आसा. "लवचिकता, नवनिर्माण, सहकार्य आनी शाश्वत उदरगतीखातीर उबारणी" ही भारताच्या २०२६ च्या ब्रिक्स अध्यक्षपदाची संकल्पना आसा. हे शिखर परिषदेत रशियाचे राष्ट्राध्यक्ष व्लादिमीर पुतिन, चीनचे राष्ट्राध्यक्ष शी जिनपिंग, दक्षिण आफ्रिकेचे राष्ट्राध्यक्ष सिरिल रामाफोसा, इजिप्तचे राष्ट्राध्यक्ष अब्देल फताह अस्सी, इंडोनेशियाचे राष्ट्राध्यक्ष प्रबावो सुबियांतो आनी इराणचे राष्ट्राध्यक्ष मसूद पेझेश्कियन हजर रावतले. अबू धाबीचे युवराज शेख खालिद बिन मोहम्मद बिन झायद अल नाहयान आनी इथिओपियाचे प्रधानमंत्री अबी अहमद अली हे लेगित हे परिषदेत वाणेकार जातले. ब्राझीलचे प्रतिनिधित्व विदेश मंत्री माउरो व्हिएरा करतले, तर सौदी अरेबियाचे विदेश वेव्हार मंत्री प्रिन्स फैसल बिन फरहान अल सौद हे शिखर परिषदेत वाणेकार जातले. मलेशियाचे प्रधानमंत्री अन्वर इब्राहिम आनी व्हिएतनामचे प्रधानमंत्री ले मिन्ह हंग लेगित हे परिषदेत वाणेकार जातले. जोड राष्ट्रांचे

महासचिव आंतोनियो गुटेरेस, संवसारीक भलायकी संघानेचे महासंचालक डॉ. पेड्रोस अधानोम गेब्रेयसस आनी न्यू डेव्हलपमेंट बँकेच्यो अध्यक्ष डिल्मा रुसेफ हांच्यासयत हेर आंतरराष्ट्रीय संघानांचे मुखेली लेगित हया शिखर परिषदेत वाणेकार जातले. प्रधानमंत्री नरेंद्र मोदी आयज रशियाचे राष्ट्राध्यक्ष व्लादिमीर पुतिन हांच्यावांगडा द्विपक्षीय चर्चा करपाची शक्यताय आसा. दक्षिण आफ्रिकेचे राष्ट्राध्यक्ष आयज सकाळी राजधानी दिल्लीत पावतले. इराण, इंडोनेशिया, इजिप्त, फिलीपिन्स आनी बुरुंडी हया देशांचे राष्ट्रमुखेली, अबू धाबीचे युवराज आनी मलेशिया आनी इथिओपियाचे प्रधानमंत्री लेगित आयज नवी दिल्लीत दाखल जातले. प्रधानमंत्री नरेंद्र मोदी शिखर परिषदेच्या निमतान हेर देशांच्या फुडा-यांवांगडा द्विपक्षीय बसका घेतले.

ब्रिक्स - पुतिन -

रशियाचे राष्ट्राध्यक्ष व्लादिमीर पुतिन १८ व्या ब्रिक्स शिखर परिषदेत वाणेकार जावपाखातीर आयज नवी दिल्लीत पावले. विमानतळाचेर विदेश वेव्हार राज्यमंत्री कीर्ती वर्धन सिंह हांणी तांका येवकार दिलो. आपल्या दौऱ्यावेळार, राष्ट्राध्यक्ष पुतिन प्रधानमंत्री नरेंद्र मोदी हांचेकडेन चर्चा करतले आनी हेर द्विपक्षीय बसका घेतले. भारत आनी रशिया हांचे मदीं ब-याच काळासावन चलत आयिल्ल्या खाशेल्या रणनिती भागीदारीचेर आदारिल्ले घामू आनी भोवआयामी संबंद आसात अशें विदेश मंत्रालयान सोशल मिडिया पोस्टांत म्हळा.

ब्रिक्स शिखर परिषद -

ब्राझीलचे विदेश वेव्हार मंत्री माउरो व्हिएरा १८ व्या ब्रिक्स शिखर परिषदेत वाणेकार जावपाखातीर नवी दिल्लीत पावले. भारत आनी ब्राझील हांची बरेच काळासावन बरी इश्टागत आसा अशें तांका येवकार दिताना विदेश मंत्रालयान म्हळा. संवसारीक दक्षिणेतल्या देशांमदले सहकार्य वाडोवपाखातीर दोनूय देश वचनबद्ध आसात.

राश्ट्रपती भवन बंद -

ब्रिक्स शिखर परिषद 2026 च्या फाळ्भूंयेर राश्ट्रपती भवन, राश्ट्रपती भवन संग्रहालय आनी अमृत उद्यान 11 ते 13 सप्टेंबर मेरेन सर्वसामान्य लोकां खातीर बंद उरतले. फाल्यां राश्ट्रपती भवन परिसरांत गार्ड बदलपाचो सुवाळोय जावचो ना अशी म्हायती राश्ट्रपती सचिवालयान दिल्या.

आंतरराष्ट्रीय नाणेनिधी -

आंतरराष्ट्रीय नाणेनिधीन भारताच्या अर्थवेवस्थेक संवसारीक उदरगतीचे मुखेल इंजिन अशें म्हळा. दुसऱ्या तिमाहीत अर्थवेवस्थेत ७.८ टक्क्यांची वाड जाली. ऊर्जेचे दर अचकीत वाडले तरी सेवा आनी निर्यातीत बरी वाड जाल्या अशें आंतरराष्ट्रीय नाणेनिधीच्यो संचार विभागाच्यो संचालक ज्युली कोझाक हांणी सांगले. भारताची नवी उदरगत आकडेवारी, स्थूल आर्थिक आकडेवारी आनी कच्च्या तेलाच्या वाडट्या दराचो एक मुखेल ऊर्जा आयातदार देशाचेर जावपी परिणामाविशी विचारील्ल्या प्रस्नांक जाप दिताना तांणी हे म्हळे. भारताच्या नव्या जीडीपी

आकडेवारीत उद्देगिक उत्पादनाचो नवो निर्देशांक आनी उत्पादक किंमत निर्देशांकाची नवीन माळ आस्पावित केल्या ज्याकालागून देशाच्या जीडीपी अंदमासात सुधारणा जातली अशेंय तांणी म्हळे. आंतरराष्ट्रीय नाणेनिधी भारताच्या अर्थवेवस्थेचेर तेलाच्या वाडट्या दराच्या परिणामाचेर नदर दवरून आसा अशेंय तांणी म्हळे.

एनपीए -

राष्ट्रीय चांचणी यंत्रणा- एनपीएन यूजीसी ने॥
जून 2026च्या इंग्लीश, वाणिज्य, आनी समाजशास्त्र विशयांच्या फेरपरिक्षेची उत्तरपत्रिका ज्यारी केल्या. उमेदवारांक ह्या म्हयन्याच्या 13 तारखे मेरेन अधिकृत युजीसी-ने॥ पोर्णला वरवीं ह्या उत्तरपत्रिका आड हरकत सादर करपाक मेळाली. मूळ प्रस्नपत्रिकांतल्या साबार चुकां विशीं कागाळी आयिल्ल्यान एनपीएन ह्या तिन्ही विशयांची परतून परिक्षा जाहीर केल्ली. 9 तारखेक इंग्लीश आनी वाणिज्य विशयाची परिक्षा जाली, जाल्यार समाजशास्त्राची परिक्षा काल जाली.

उपराष्ट्रपती - ८०

उपराष्ट्रपती सी. पी. राधाकृष्णन आयजसावन दादरा आनी नगर हवेली तशेच दमण आनी दीवच्या दोन दिसांच्या दौऱ्यार आसतले. उपराष्ट्रपती सिल्वासा हांगा डॉ. ए. पी. जे. अब्दुल कलाम शासकी महाविद्यालयात एका भौशिक कार्यावळीक हजर रावतले. ते सिल्वासात स्वामी विवेकानंद विद्या मंदिर आनी नमो वैजकी शिक्षण

आनी संशोधन संस्था ह्यांसारख्या मुखेल संस्थांक लेगित भेऩ दितले. उपराष्ट्रपती दमण हांगा नमो हॉस्पीऩलाक लेगित भेऩ दितले. उपराष्ट्रपती राधाकृष्णन दमण नाईऩ मार्केऩ, राम सेतू सी फ्रंऩ आनी नमोपथ सी फ्रंऩ हेसारख्या वेगवेगळ्या पर्यऩ थळांक लेगित भेऩ दितले.

किरेन रिजिजू -

संसदीय लोकशाय ही संवसारांतली सगळ्यांत बरी शासन पद्दत अशें संसदीय वेव्हार मंत्री किरेन रिजिजू हांणी म्हळा. नवी दिल्लींत जाल्ल्या 27व्या राष्ट्रीय युवा संसद सर्तीच्या 2025-26 वर्साच्या पुरस्कार सुवाळ्यांत ते विद्यार्थ्यांकडेन उलयताले. भारतासारक्या देशाक संसदीय लोकशाय चड योग्य आसा, जंय लोक आपल्या वेंचून आयिल्ल्या प्रतिनिधीं वरवीं राज्य करतात अशें तांणी सांगलें. ह्या सर्तींत पीएम श्री जवाहर नवोदय विद्यालय, उखरूल-1, मणिपूर हांणी राष्ट्रीय वस्तादपण मेळयले.

हवामान -

भारतीय हवामान खात्यान आयज छत्तीसगड, दर्यादेगेवेल्या आंध्र प्रदेश आनी ओडिशात व्हड प्रमाणात पावस पडपाची शिऩकावणी दिल्या तेखातीर ऑरेंज अलर्ऩ जारी केल्या. तशेंच अरुणाचल प्रदेश, आसाम, मेघालय, झारखंड, केरळ, माहे, मध्य प्रदेश, तेलंगणा, उत्तराखंड, विदर्भा, अस्तंत बंगाल आनी सिक्किम ह्या वाठारांनी लेगित व्हड प्रमाणांत पावस पडपाची शक्यताय आसा. हवामान खात्यान फाल्यां

मेरेन ओडिशा, तमिळनाडू, पुडुचेरी आनी कराईकल हांगा वीज आनी वादळां वांगडा गडगड मारतलो असो अदमास उक्तायला. हवामान खात्याच्या म्हणण्या प्रमाण अंदमान आनी निकोबार जुंवे, बिहार, उदेंत राजस्थान, झारखंड, तेलंगना, अस्तंत बंगाल आनी सिक्किम हांगाय फुडल्या दोन दिसांत अशीच हवामानाची परिस्थिती आसपाची शक्यताय आसा.

क्रिके -

दुबईत चलतल्या बायलांच्या अशिया कप क्रिके सर्तीत, भारतान निमण्या फेरीयेत पावल घाले. काल, उपांत्य फेरीच्या खेळात भारतान बांगलादेश पंगडाक ४० धावंड्यांनी हारयले. बांगलादेश पंगडान कुरुबावलो जिकून पयली गोलंदाजी करपाचो निर्णय घेतलो. भारतान वीस षकांत स बाद १४९ धावंड्यो केल्यो. शफाली वर्मान ६४ धावंड्यांचे योगदान दिले. उपरांत बांगलादेश पंगडाक वीस षकांत सात बाद १०९ धावंड्योच करप शक्य जाले. भारताच्या दीप्ती शर्मान तीन, नंदिनी शर्मान दोन, तर श्री चरणी आनी प्रेमा रावत हांणी दरेकी एक गडे बाद केले. आयज दुसऱ्या उपांत्य फेरीच्या खेळात पाकिस्तान श्रीलंके पंगडा आड खेळतलो. हो खेळ भारतीय वेळेप्रमाण राती ८ क सुरू जातलो. निमणो खेळ आयतारा दुबईत जातलो.